



Врз основа на член 42 од Законот за средно образование („Службен весник на РМ“ бр. 44/95, 24/96, 34/96, 35/97, 82/99, 29/02, 40/03, 42/03, 67,04, 55/05 113/05, 35/06, 30/07, 49/07, 81/08, 92/08, 33/10, 116/10, 156/10, 18/11, 51/11, 6/12, 100/12, 24/13, 41/14, 116/14, 135/14, 10/15, 98/15, 145/15, 30/16, 127/16, 67/17 и 64/18) и („Службен весник на РСМ“ бр. 229/20, 269/23, 78/25, 132/25 и 250/25), Конкурсот за запишување ученици во јавните средни училишта во учебната **2026/2027** година во Република Северна Македонија објавен од Министерството за образование и наука и член 45 од Статутот на Средното општинско училиште „Цар Самоил“ Ресен, Училишната комисија за запишување на ученици објавува:

## ИНТЕРЕН ОГЛАС

### за запишување на ученици во прва година за учебната 2026/2027 година

Во прва година во училиштето ќе се запишат **195 ученици во 6 паралелки** (127 ученици во 4 паралелки со настава на македонски јазик, 34 ученици во 1 паралелка со настава на албански јазик и 34 ученици во 1 паралелка со настава на турски јазик) **според наставни планови и програми за:**

Гимназиско образование			
136 ученици во 4 паралелки		60 минимум поени	
- Македонски наставен јазик	68 ученици 2 паралелки	4 г. тр.	60 минимум поени
- Албански наставен јазик	34 ученици 1 паралелка	4 г. тр.	60 минимум поени
- Турски наставен јазик	34 ученици 1 паралелка	4 г. тр.	60 минимум поени

Сектор Земјоделство, рибарство и ветеринарство			
25 ученици во 1 паралелка		40 минимум поени	
<b>- агротехничар</b> *во соработка со компании: (ДТПУ Зорлу Глобал увоз - извос ДООЕЛ Ресен, ДООЕЛ Реском)			
- Македонски наставен јазик	25 ученици 1 паралелка	4 г. тр.	40 минимум поени

Сектор Економија, право и трговија			
34 ученици во 1 паралелка		60 минимум поени	
<b>- техничар за е - трговија и дигитален маркетинг</b>			
- Македонски наставен јазик	34 ученици 1 паралелка	4 г. тр.	60 минимум поени

## **1. УСЛОВИ ЗА ЗАПИШУВАЊЕ НА УЧЕНИЦИТЕ ВО ПРВА ГОДИНА:**

\*\*\*\*\*

- Да имаат завршено основно образование;
- Да не се постари од 17 години;
- Да се определиле за план и програма за еден од следните видови образование:
  - а) гимназиско образование,
  - б) стручно образование/сектор земјоделство, ветеринарство и рибарство или
  - в) стручно образование/сектор економија, право и трговија.
- Да ги исполнуваат критериумите утврдени со Конкурсот за упис и овој Оглас.

## **2. КРИТЕРИУМИ ЗА ИЗБОР НА УЧЕНИЦИТЕ:**

\*\*\*\*\*

- **Среден успех на ученикот од VI до IX одделение.**  
По овој критериум ученикот може да добие најмногу 50 поени (општиот успех од шесто, седмо, осмо и деветто одделение се собира, се дели на четири и истиот број се множи со коефициент 10).
- **Среден успех на ученикот постигнат по четири предмети** (два наставни предмети задолжително за сите видови образование -мајчин јазик и странски јазик и два наставни предмети што се од значење за секторот).  
По овој критериум ученикот може да добие најмногу 20 поени (5 поени за секој предмет).
  - **за гимназиско образование** (мајчин јазик, англиски јазик, математика и историја).
  - **за стручно образование/сектор земјоделство, ветеринарство и рибарство** (мајчин јазик, англиски јазик, биологија, хемија).
  - **за стручно образование/сектор економија, право и трговија** (мајчин јазик, англиски јазик, математика, историја).(\*мајчин јазик: македонски јазик, албански јазик и турски јазик).
- **Дипломи** за освоени (I, II и III) место на меѓународен натпревар, како и освоено прво место на државен натпревар, организиран од акредитирани здруженија на наставници за реализација на натпревари во основно образование од страна на Министерство за образование и наука.

По овој критериум ученикот може да добие:

- За освоено прво место на државен натпревар организиран од акредитирано здружение на наставници за реализација на натпревари во основно образование од страна на Министерство за образование и наука, ученикот може да добие 3 поени.

- За освоено прво, второ или трето место, односно златен, сребрен или бронзен медал на меѓународен натпревар-ученикот може да добие 5, 4 или 3 поени соодветно.

- **Средна вредност од поени добиени за поведење од VI до IX одделение.**

По овој критериум ученикот може да добие најмногу 5 поени (примерно поведење се вреднува со 5 поени, добро поведење се вреднува со 3 поени и незадоволително поведење се вреднува со 0 поени. Средната вредност е збир од поените за поведението од шесто, седмо, осмо и деветто одделение поделен со 4).

- Учениците од ромската етничка заедница можат да се запишат во прва година во училиштето ако имаат до **10%** помалку поени од бројот на поените предвидени согласно Конкурсот за соодветните наставни планови и програми и ако ги задоволуваат дополнителните критериуми за испит на знаења и вештини во соодветното училиште. Примената на оваа афирмативна мерка се врши по завршување на рангирањето и не влијае врз статусот на веќе рангираните кандидати кои го исполнуваат минималниот пропишан број поени.
  - За учениците кои завршиле IX одделение во Република Северна Македонија, а едно, две или три одделенија (VI, VII, или VIII) завршиле во **странство**, за тие одделенија се зема успехот од IX одделение и важат истите критериуми за избор на ученици дадени погоре.
  - Доколку во училиштето се пријават поголем број ученици од предвидените во Конкурсот за упис и овој Оглас, а ги исполнуваат предвидените услови, се организира **квалификациско тестирање** по наставниот материјал од осмо и деветто одделение по следните наставни предмети и тоа:
    - за гимназиско образование - мајчин јазик и математика;
    - за сектор земјоделство, ветеринарство и рибарство - мајчин јазик и математика.
    - за сектор економија, право и трговија - мајчин јазик и математика
- \* Тестирањето се однесува на сите ученици кои имаат ист број поени и се под и над последниот реден број предвиден за прием во Конкурсот за упис и овој Оглас.
- \* Квалификациското тестирање ќе го реализира Комисија формирана од Министерот и истото за учениците ќе се реализира во училиштето, а врз основа на тестови изготвени од Бирото за развој на образованието.

**Напомена:**

- **Паралелките кои се комбинација од две квалификации ќе се оформат со двете квалификации само ако се запишат минимум 25 ученици, во спротивно ќе се оформи паралелка за квалификацијата за која има поголем интерес на ученици согласно позитивните законски норми.**

### **3. ПОТРЕБНИ ДОКУМЕНТИ ЗА ЗАПИШУВАЊЕ:**

\*\*\*\*\*

**По успешно електронско пријавување, учениците во училиштето ја доставуваат следната документација:**

- **Пријава за запишување;**

\*(пријавата учениците можат да ја генерираат со печатење на електронската пријава преку системот за е-услуги);

- **Оригинални свидетелства од VI до IX одделение;**

- **Дипломи од освоени (I, II и III) места од меѓународен натпревар и/или освоено I место на државен натпревар;**

- **Извод од матична книга на родени (без оглед на датумот на издавањето);**

- **Проценка за попреченост од системот за проценка на лица со попреченост.**

#### **4. КОНКУРСКИ РОКОВИ**

\*\*\*\*\*

Пријавувањето на учениците ќе се врши електронски преку порталот Uslugi.gov.mk со посебна најава за ученици преку сопствените кориснички сметки на schools.mk.

##### **4.1. ЈУНСКИ УПИСЕН РОК – I (прво) електронско пријавување**

Првото електронско пријавување на учениците ќе се врши од **00:00 часот на 12 јуни** до **23:59 часот на 15 јуни 2026** година.

- **Доставувањето на потребната документација** до училиштето е на:
  - **16 јуни 2026** година од **08:00** часот до **19:00** часот,
  - **17 јуни 2026** година од **08:00** часот до **15:00** часот,
- **Конечната ранг листа** со резултатите од запишувањето и слободните места ќе се објави на **18 јуни 2026** година, најдоцна до **12:00** часот на јавно место во училиштето и/или на училишната интернет страна <http://www.csamoil.edu.mk>.
- Квалификациско тестирање ќе се организира во училиштето на **22 јуни 2026** година, а конечните ранг листи со резултатите ќе се објават на истиот ден, на јавно место во училиштето и/или на училишната интернет страна <http://www.csamoil.edu.mk>.

Минимумот поени за второто пријавување (за средно стручно образование/сектор земјоделство, ветеринарство и рибарство) ќе биде објавен на **18 јуни 2026** година до **19,00 часот**.

##### **4.2. ЈУНСКИ УПИСЕН РОК – II (второ) електронско пријавување**

Второто електронско пријавување на учениците ќе се врши на **23 јуни 2026** година од **00:00** часот до **23:59** часот.

- **Доставувањето на потребната документација** до училиштето е на:
  - **24 јуни 2026** година од **08:00** часот до **15:00** часот,
- **Конечната ранг листа** со резултатите од запишувањето и слободните места ќе се објави на **25 јуни 2026** година, најдоцна до **12:00** часот, на јавно место во училиштето и/или на училишната интернет страна <http://www.csamoil.edu.mk>.
- Квалификациско тестирање ќе се организира во училиштето на **29 јуни 2026** година, а конечните ранг листи со резултатите ќе се објават на истиот ден, на јавно место во училиштето.

### 4.3. АВГУСТОВСКИ УПИСЕН РОК

Учениците кои се упатени на поправни испити, испит на година, испити за побрзо напредување, може да се запишат во училиштето доколку има слободни места и ги исполнуваат условите пропишани со Конкурсот и овој Оглас, после јунскиот уписен рок со две пријавувања.

- **Пријавувањето** учениците ќе се врши **електронски** на **20 август 2026 година** од **00:00 часот до 15:00 часот**.
- **Доставувањето на потребната документација** до училиштето е на **21 август 2026 година** од **08:00 часот до 14:00 часот**.
- **Конечната ранг листа** со резултатите од запишувањето ќе се објави истиот ден, најдоцна до **19:00 часот**.

\*По објавување на конечната ранг листа со резултатите од запишувањето, **учениците кои не се запишани во училиштето, задолжително ја подигнуваат целокупната доставена документација поднесена во училиштето во рок од 24 часа**, а училиштето има обврска да ја врати целокупната документација на учениците во рок од **24 часа**.

**Ученици кои ја повториле годината** должни се да се запишат во првиот уписен рок, а оние што ќе повторат на поправниот испит можат да се запишат на 20 август 2026 година, во спротивно го губат правото на упис во учебната 2026/2027 година.

Претседател на Комисија за запишување на ученици  
**Динче Кочевска**